

درود شریف کی رحمتیں اور برکتیں



مفتی عبدالسمیع معاویہ

فاضل وفاق المدارس

متخصص دارالعلوم زکریا ترنول اسلام آباد

مہتمم جامعۃ العقیقات للبنات نصیر آباد راولپنڈی

فضائل درود

نبی اکرم صلی اللہ علیہ وسلم پر درود شریف پڑھنا انتہائی مقبول، مبارک اور اللہ تعالیٰ کے نزدیک نہایت پسندیدہ عمل ہے، قرآن وحدیث میں اس کے بے شمار فضائل وارد ہوئے ہیں۔

قرآن کریم میں صلاۃ وسلام کا حکم

اللہ تبارک وتعالیٰ نے قرآن پاک میں نبی اکرم صلی اللہ علیہ وسلم کی عظمتِ شان کو بیان کرتے ہوئے ارشاد فرمایا ہے
إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا۔ (الاحزاب: ۵۶)
ترجمہ: بے شک اللہ تعالیٰ اور اس کے فرشتے رحمت بھیجتے ہیں نبی پر، اے ایمان والو! تم بھی ان پر رحمت بھیجا کرو اور خوب سلام بھیجا کرو۔

اس آیت میں اللہ کی طرف سے پیغمبر علیہ الصلاۃ والسلام پر ”صلاۃ“ کا مطلب یہ ہے کہ اللہ رب العالمین کی رحمت آپ پر نازل ہوتی ہے، اور اللہ تعالیٰ فرشتوں کے سامنے آپ کی تعریف فرماتے ہیں، اور فرشتوں کی طرف سے صلاۃ کا مطلب یہ ہے کہ وہ فرشتے آپ کے لئے رحمت کی دعائیں کرتے رہتے ہیں، اور اہل ایمان کی طرف سے صلاۃ وسلام بھی آپ صلی اللہ علیہ وسلم کے لئے رحمت وسلامتی کی دعا کرنے کے معنی میں ہے، اور اس آیت سے عالم بالا اور عالم دنیا یعنی زمین اور آسمان ہر جگہ پیغمبر علیہ الصلاۃ والسلام کی رفعتِ شان اور عظمت و مرتبہ کو بیان کرنا مقصود ہے، جس سے اونچا درجہ مخلوق میں اور کسی کا نہیں ہو سکتا۔ (تفسیر ابن کثیر مکمل: ۱۰۷۶) علماء نے لکھا ہے کہ ہر مسلمان کے لئے زندگی میں کم سے کم ایک مرتبہ درود شریف پڑھنا فرض ہے، اور جس مجلس میں آپ صلی اللہ علیہ وسلم کا اسم مبارک سنا جائے تو ایک مرتبہ درود شریف پڑھنا واجب ہے، اور اگر اسی مجلس میں بار بار آپ صلی اللہ علیہ وسلم کا نام نامی لیا جائے تو ہر مرتبہ درود شریف پڑھنا مستحب ہے، اور جس قدر زیادہ درود شریف آدمی پڑھے گا اتنا ہی وہ آیت کریمہ کے حکم کی تکمیل کرنے والا قرار پائے گا۔

قال الشامي: ومقتضى الدليل افتراضها في العمر مرة، وإيجابها كلما ذكر إلا أن يتحد المجلس فيستحب التكرار بالتكرار.

(۱) صدقہ کے قائم مقام

حضرت ابو سعید خدری رضی اللہ عنہ حضور اقدس ﷺ کا یہ ارشاد نقل کرتے ہیں کہ جس کے پاس صدقہ کرنے کو کچھ نہ ہو وہ دعائیں مانگا کرے۔
اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ وَصَلِّ عَلَى الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ۔
بس یہ دعا اس کے لیے زکوٰۃ یعنی صدقہ ہونے کے قائم مقام ہے اور مومن کا پیٹ کسی خیر سے کبھی نہیں بھرتا یہاں تک کہ وہ جنت میں پہنچ جائے۔
(فضائل درود شریف ص ۳۰)

(۲) ثواب کا بہت بڑا پیمانہ

حضرت ابو ہریرہ رضی اللہ عنہ نے حضور اقدس ﷺ کا یہ ارشاد نقل کیا ہے کہ جس شخص کو یہ بات پسند ہو کہ جب وہ درود پڑھا کرے
ہمارے گھرانے پر تو اس کا ثواب بہت بڑے پیمانہ میں ناپا جائے تو وہ ان الفاظ سے درود پڑھا کرے
اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ وَأَزْوَاجِهِ أُمَّهَاتِ الْمُؤْمِنِينَ وَذُرِّيَّتِهِ وَأَهْلِ بَيْتِهِ كَمَا صَلَّيْتَ عَلَى إِبْرَاهِيمَ إِنَّكَ حَمِيدٌ مَّجِيدٌ (فضائل درود شریف ص ۳۹)
ف۔ بہت بڑی ترازو میں وہی چیز تولی جائے گی جس کی مقدار بہت زیادہ ہوگی (فضائل درود شریف ص ۳۰)۔

(۳) حوض کوثر سے سیراب ہونا

حضرت حسن بصری رحمۃ اللہ علیہ سے یہ نقل کیا ہے کہ جو شخص یہ چاہے کہ حضور اقدس ﷺ کی حوض سے بھر پور پیالہ پیوے وہ یہ درود پڑھا کرے۔
اللَّهُمَّ صَلِّ عَلَى مُحَمَّدٍ وَعَلَى آلِهِ وَأَصْحَابِهِ وَأَزْوَاجِهِ وَذُرِّيَّتِهِ وَأَهْلِ بَيْتِهِ وَأَصْهَارِهِ وَأَنْصَارِهِ وَأَشْيَاعِهِ وَمُحِبِّيهِ وَأُمَّتِهِ وَعَلَيْنَا مَعَهُمْ أَجْمَعِينَ يَا أَرْحَمَ الرَّاحِمِينَ۔

(۴) اسی برس کے گناہوں کی معافی

دارقطنی کی ایک روایت میں حضور ﷺ کا ارشاد نقل کیا گیا ہے کہ جو شخص جمعہ کے دن مجھ پر اسی مرتبہ درود شریف پڑھے اس کے اسی سال کے گناہ معاف کیے جائیں گے کسی نے عرض کیا یا رسول اللہ! درود کس طرح پڑھا جائے؟ حضور ﷺ نے ارشاد فرمایا
اللَّهُمَّ صَلِّ عَلَى مُحَمَّدٍ عَبْدِكَ وَنَبِيِّكَ وَرَسُولِكَ النَّبِيِّ الْأُمِّيِّ
اور یہ پڑھ کر ایک انگلی بند کرے۔ ف۔ انگلی بند کرنے کا مطلب یہ ہے کہ انگلیوں پر شمار کیا جائے۔ (فضائل درود شریف ص ۴۳)

(۵) اسی برس کی عبادت کا ثواب

حضرت ابو ہریرہ رضی اللہ عنہ کی ایک حدیث میں یہ نقل کیا گیا ہے کہ جو شخص جمعہ کے دن عصر کی نماز کے بعد اپنی جگہ سے اٹھنے سے پہلے
اسی مرتبہ یہ درود شریف پڑھے

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ وَعَلَى آلِهِ وَسَلِّمْ تَسْلِيمًا۔

اس کے اسی سال کے گناہ معاف ہوں گے اور اسی سال کی عبادت کا ثواب اس کے لیے لکھا جائے گا۔ (فضائل درود شریف ص ۴۳)
 ف۔ دار قطنی کی ایک روایت میں یہ درود النَّبِيِّ الْأُمِّيِّ تک ہے (درود و سلام)۔

(۶) ہزار دن تک اجر لکھنا

حضرت ابن عباس رضی اللہ عنہ حضور ﷺ کا ارشاد نقل کرتے ہیں جو شخص یہ دُعا کرے
جَزَى اللَّهُ عَنَّا مُحَمَّدًا مَا هُوَ أَهْلُهُ

تو اس کا ثواب ستر فرشتوں کو ایک ہزار دن تک مشقت میں ڈالے گا۔ ف۔ "مشقت میں ڈالے گا" کا مطلب یہ ہے کہ وہ ایک ہزار دن تک اس کا ثواب لکھتے لکھتے تھک جائیں گے۔ (فضائل درود شریف ص ۴۶) معجم کبیر کے حوالے سے فرشتوں کی تعداد ستر ہزار بھی آئی ہے جس سے نیکیوں میں مزید اضافہ ہو جائیگا۔

(۷) جنت میں ٹھکانہ

جمعہ کے دن ایک ہزار مرتبہ یہ درود شریف پڑھنے والے کو مرنے سے پہلے جنت میں اس کا ٹھکانہ دکھادیا جائے گا۔ درود شریف یہ ہے۔
اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ عَلَيْهِ السَّلَامُ۔ (درود سلام کا حسین مجموعہ ص ۱۸)

(۸) جنت کے پھل

جو شخص روزانہ اس درود شریف کی پابندی کرے وہ جنت کے خاص پھل اور میوے کھائے گا درود شریف یہ ہے۔
اللَّهُمَّ صَلِّ عَلَى مُحَمَّدٍ عَبْدِكَ وَعَلَى آلِ مُحَمَّدٍ وَبَارِكْ وَسَلِّمْ۔ (فضائل درود شریف ص ۳۱)

(۹) پریشانیاں دُور ہوں

یہ درود شریف بار بار پڑھنے سے اللہ تعالیٰ پریشانیاں دور فرمادیتے ہیں۔
اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ الظَّاهِرِ الزَّكِيِّ صَلَاةً تُحَلُّ بِهَا الْعُقَدُ وَتُفَلِّكُ بِهَا الْكُرْبُ۔ (فضائل درود شریف ص ۲۰)

(۱۰) عرشِ عظیم کے برابر ثواب

اللَّهُمَّ صَلِّ عَلَى مُحَمَّدٍ مَلَأَ السَّمَوَاتِ وَمَلَأَ الْأَرْضَ وَمَلَأَ الْعَرْشَ الْعَظِيمَ۔ (فضائل درود شریف ص ۳۴)
 اس درود شریف کے پڑھنے والے کو آسمان وزمین بھر کر اور عرشِ عظیم کے برابر ثواب ملتا ہے (فضائل درود شریف ص ۳۵)۔

(۱۱) چاند کی طرح چہرہ ہونا

حضور ﷺ کے ارشاد کے مطابق اس درود شریف کے پڑھنے والے کا چہرہ پل صراط سے گزرتے وقت چاند سے زیادہ چمکدار ہو گا درود شریف یہ ہے
اللَّهُمَّ صَلِّ عَلَى النَّبِيِّ مُحَمَّدٍ حَتَّى لَا يَبْقَى مِنْ صَلَوَتِكَ شَيْئاً وَبَارِكْ عَلَى النَّبِيِّ مُحَمَّدٍ حَتَّى لَا يَبْقَى مِنْ

بَرَكَاتِكَ شَيْئاً وَارْحَمِ النَّبِيَّ حَتَّى لَا يَبْقَى مِنْ رَحْمَتِكَ شَيْئاً وَسَلِّمْ عَلَى النَّبِيِّ مُحَمَّدٍ حَتَّى لَا يَبْقَى مِنْ سَلَامِكَ شَيْئاً

(فضائل درود شریف ص ۳۸)

(۱۲) کامل درود

حضرت انس رضی اللہ عنہ نے رسول اکرم ﷺ سے ایسا درود شریف دریافت کیا جس کو کامل درود شریف کہا جاسکے تو آپ ﷺ نے یہ درود تلقین فرمایا
اللَّهُمَّ صَلِّ عَلَى مُحَمَّدٍ كَمَا أَمَرْتَنَا أَنْ نُصَلِّيَ عَلَيْهِ وَصَلِّ عَلَيْهِ كَمَا يَنْبَغِي أَنْ يُصَلِّيَ عَلَيْهِ (فضائل درود شریف ص ۴۰)

(۱۳) قرب خاص کا ذریعہ

رسول کریم ﷺ نے ایک روز ایک شخص کو اپنے اور حضرت صدیق اکبر رضی اللہ عنہ کے درمیان بٹھایا، صحابہ کو اس پر تعجب ہوا تو آپ ﷺ نے فرمایا یہ شخص مجھ پر یہ درود شریف پڑھتا ہے۔

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ (فضائل درود شریف ص ۴۲)

(۱۴) دُعا قبول ہونا

جو شخص اذان کے وقت یہ درود شریف پڑھے گا اللہ تعالیٰ اس کی دُعا قبول فرمائیں گے
اللَّهُمَّ رَبِّ هَذِهِ الدَّعْوَةِ التَّامَّةِ وَالصَّلَاةِ الْقَائِمَةِ صَلِّ عَلَى مُحَمَّدٍ وَارْضُ عَنْهُ رِضًى لَا سَخَطَ بَعْدَهُ۔

(فضائل درود شریف ص ۴۴)

(۱۵) مغفرت کا ذریعہ

جو شخص چھینک آنے پر یہ درود شریف پڑھے گا تو منجانب اللہ ایک پرندہ پیدا ہو گا جو عرش کے نیچے اپنے پر پھڑپھڑائے گا اور عرض کرے گا کہ اے اللہ اس درود شریف پڑھنے والے کو بخش دے۔

الْحَمْدُ لِلَّهِ عَلَى كُلِّ حَالٍ وَصَلَّى اللَّهُ عَلَى مُحَمَّدٍ وَعَلَى أَهْلِ بَيْتِهِ۔ (فضائل درود شریف ص ۴۸)

(۱۶) دس ہزار مرتبہ کے برابر

اللَّهُمَّ صَلِّ عَلَى مُحَمَّدٍ أَفْضَلَ صَلَوَاتِكَ

اس درود شریف کے بارے میں منقول ہے کہ یہ دس ہزار مرتبہ درود شریف پڑھنے برابر ہے (فضائل درود شریف ص ۵۴)

ف۔ دن میں ایک بار ہی یہ درود شریف پڑھ لیا جائے تو کتنا اجر جمع کیا جاسکتا ہے۔

(۱۷) اولاد کو عزت ملنا

جو شخص صبح و شام سات سات مرتبہ اس درود شریف کو پابندی سے پڑھے تو اس کی برکت سے اللہ تعالیٰ اس کی اولاد کو باعزت رکھے گا۔
اَللّٰهُمَّ صَلِّ عَلٰی سَيِّدِ الْعَالَمِيْنَ حَبِيْبِكَ مُحَمَّدٍ وَّآلِهِ صَلَوةً اَنْتَ لَهَا اَهْلٌ وَّبَارِكْ وَسَلِّمْ كَذٰلِكَ

(فضائل درود شریف ص ۴۰)

(۱۸) جنت میں اپنا مقام دیکھنا

جو شخص جمعہ کے دن ہزار مرتبہ یہ درود شریف پڑھے تو وہ اس وقت تک نہ مرے گا جب تک وہ مرنے سے پہلے جنت میں اپنا ٹھکانہ نہ دیکھ لے
اَللّٰهُمَّ صَلِّ عَلٰی مُحَمَّدٍ وَّآلِهِ اَلْفَ اَلْفَ مَرَّةٍ۔ (فضائل درود شریف ص ۶۲)

(۱۹) حضور ﷺ کی زیارت

جو شخص خواب میں آنحضرت ﷺ کی زیارت کرنا چاہتا ہو وہ یہ درود شریف پڑھا کرے۔
اَللّٰهُمَّ صَلِّ عَلٰی مُحَمَّدٍ کَمَا اَمَرْتَنَا اَنْ نُصَلِّيَ عَلَيْهِ اَللّٰهُمَّ صَلِّ عَلٰی مُحَمَّدٍ کَمَا هُوَ اَهْلُهُ اَللّٰهُمَّ صَلِّ عَلٰی مُحَمَّدٍ کَمَا تُحِبُّ وَتَرْضٰی لَهُ۔ (فضائل درود شریف ص ۷۰)

(۲۰) تمام اوقات میں درود

شیخ الاسلام ابو العباس رحمۃ اللہ علیہ نے فرمایا جو شخص دن اور رات میں تین تین مرتبہ یہ درود شریف پڑھے وہ گویا رات و دن کے تمام اوقات میں درود بھیجتا رہا۔

اَللّٰهُمَّ صَلِّ عَلٰی مُحَمَّدٍ فِیْ اَوَّلِ کَلَامِنَا اَللّٰهُمَّ صَلِّ عَلٰی مُحَمَّدٍ فِیْ اَوْسَطِ کَلَامِنَا اَللّٰهُمَّ صَلِّ عَلٰی مُحَمَّدٍ فِیْ اٰخِرِ کَلَامِنَا۔ (فضائل درود شریف ص ۷۴)

(۲۱) ساری مخلوق کے درودوں کے برابر

آپ ﷺ نے ایک شخص کے بارے میں فرمایا "یہ جب کبھی صبح اٹھتا ہے تو مجھ پر دس مرتبہ ایسا درود شریف پڑھتا ہے (جو ثواب میں) ساری مخلوق کے درودوں کے برابر ہے۔ میں نے عرض کیا یا رسول اللہ! وہ کیا درود ہے؟ آپ ﷺ نے فرمایا کہ (وہ) یہ درود پڑھتا ہے
اَللّٰهُمَّ صَلِّ عَلٰی مُحَمَّدٍ النَّبِیِّ عَدَدَ مَنْ صَلَّی عَلَیْهِ مِنْ خَلْقِكَ وَصَلِّ عَلٰی مُحَمَّدٍ النَّبِیِّ کَمَا یَنْبَغِیْ لَنَا اَنْ نُصَلِّیَ عَلَیْهِ وَصَلِّ عَلٰی مُحَمَّدٍ النَّبِیِّ کَمَا اَمَرْتَنَا اَنْ نُصَلِّیَ عَلَیْهِ (ابن ماجہ)

(۲۲) تمام درودوں کے برابر

اَللّٰهُمَّ صَلِّ عَلٰی مُحَمَّدٍ بَعْدَ کُلِّ ذِکْرِهٖ اَلْفَ اَلْفَ مَرَّةٍ

یہ درود شریف پڑھنا آنحضرت ﷺ پر سارے درود بھیجنے کے برابر ہے۔ (درود سلام کا حسین مجموعہ ص ۳۴)

(۲۳) درود برائے مغفرت

جو شخص یہ درود شریف پڑھے اگر کھڑا تھا تو بیٹھے سے پہلے، بیٹھا تھا تو کھڑا ہونے سے پہلے اس کے گناہ معاف کر دیے جائیں گے۔ درود شریف یہ ہے۔
اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهِ وَسَلِّمْ (برکات درود)

(۲۴) روضہ مبارک کی زیارت

جو شخص نماز فجر اور نماز مغرب کے بعد ۳۳-۳۳ بار یہ درود شریف پڑھے گا تو اس شخص کی قبر کے اور روضہ اقدس کے درمیان ایک کھڑکی کھول دی جائے گی اور روضہ اقدس کی راحت نصیب ہوگی۔

اَللّٰهُمَّ صَلِّ عَلٰی مُحَمَّدٍ صَلَٰةً تَكُوْنُ لَكَ رِضًا وَلِحَقِّهٖ اَدَاً (بحوالہ ذریعہ الوصول)

(۲۵) دنیا و آخرت کی سرخروئی

قرآن کریم کی تلاوت کے بعد جو شخص اس درود پاک کو پڑھے گا وہ دنیا و آخرت میں سرخرو رہے گا۔

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهِ وَصَحْبِهِ وَسَلِّمْ بِعَدَدِ مَا فِيْ جَمِیْعِ الْقُرْآنِ حَرْفًا حَرْفًا وَبِعَدَدِ كُلِّ حَرْفٍ اَلْفًا اَلْفًا (درود و سلام کا حسین مجموعہ ص ۳۶)

(۲۶) قرض کی ادائیگی

اَللّٰهُمَّ صَلِّ عَلٰی مُحَمَّدٍ وَعَلٰی اٰلِهِ وَبَارِكْ وَسَلِّمْ

ظہر کی نماز کے بعد یہ درود شریف سو مرتبہ پڑھنے والوں کو تین باتیں نصیب ہوں گی۔ (۱) کبھی مقروض نہ ہو گا (۲) اگر قرض ہو گا تو وہ ادا ہو جائے گا خواہ جتنا بھی قرض ہو (۳) قیامت کے دن اس کا کوئی حساب نہ ہو گا۔ (فضائل درود شریف ص ۲۸)

(۲۷) حضور ﷺ کی جماعت کے ساتھ حشر ہونا

حضرت علی رضی اللہ عنہ سے روایت ہے کہ جو شخص حضور اقدس ﷺ پر ان کلمات کے ساتھ تین دفعہ درود پڑھے جمعہ کے دن سود فحہ اس کے لیے تمام مخلوق رحمت بھیجے گی اور روز قیامت اس کا حشر حضور علیہ الصلوٰۃ والسلام کی جماعت میں ہو گا اور حضور اقدس ﷺ اس کو اپنے ہاتھ سے پکڑ کر جنت میں داخل فرمادیں گے۔ وہ کلمات دعائیہ یہ ہیں

اَللّٰهُمَّ صَلِّ عَلٰی مُحَمَّدٍ صَلَوَاتِ اللّٰهِ وَمَلَاٰئِكَتِهٖ وَاَنْبِيَآئِهٖ وَرُسُلِهٖ وَجَمِیْعِ خَلْقِهٖ عَلٰی مُحَمَّدٍ وَّآلِ مُحَمَّدٍ وَعَلَيْهِمْ وَاٰلِهِمْ السَّلَامُ وَرَحْمَةُ اللّٰهِ وَبَرَکَاتُهٗ (بحوالہ القول البدیع)

(۲۸) جہنم سے حفاظت

رسول اللہ ﷺ سے مروی ہے کہ جو کوئی یہ درود پڑھے

اَللّٰهُمَّ صَلِّ عَلٰی رُوْحِ مُحَمَّدٍ فِي الْاَرْوَاحِ اَللّٰهُمَّ صَلِّ عَلٰی جَسَدِهٖ فِي الْاَجْسَادِ اَللّٰهُمَّ صَلِّ عَلٰی قَبْرِهٖ فِي الْقُبُوْرِ

وہ خواب میں میری زیارت کرے گا اور جس نے خواب میں میری زیارت کی وہ قیامت میں میری زیارت کرے گا اور جو قیامت میں مجھے دیکھے گا میں اس کی شفاعت کروں گا اور جس کی میں شفاعت کروں گا وہ میرے حوض کوثر سے پانی پئے گا اور اللہ جل شانہ اس کے جسم کو جہنم کی آگ پر حرام کر دیں گے۔ (بحوالہ القول البدیع)

(۲۹) افضل درود

حافظ سخاوی فرماتے ہیں کہ حضور اقدس ﷺ کی زوجہ محترمہ حضرت اُم المؤمنین جویریہ بنت الحارث سے نقل کیا ہے کہ آپ نے فرمایا کہ اگر کوئی شخص حلف اٹھالے کہ میں آقائے نامدار ﷺ پر افضل ترین درود پڑھتا ہوں تو وہ یہ ہے۔

اللَّهُمَّ صَلِّ عَلَى سَيِّدِنَا مُحَمَّدٍ عَبْدِكَ وَنَبِيِّكَ وَرَسُولِكَ النَّبِيِّ الْأُمِّيِّ وَعَلَى آلِهِ وَأَزْوَاجِهِ وَذُرِّيَّتِهِ وَسَلِّمْ عَدَدَ خَلْقِكَ وَبَرَضًا نَفْسِكَ وَزِينَةً عَرْشِكَ وَمِدَادَ كَلِمَاتِكَ۔

(۳۰) سب سے افضل درود

حضرت کعب رضی اللہ عنہ نے فرمایا کہ ہم نے حضور ﷺ کی خدمت میں عرض کیا کہ یا رسول اللہ آپ پر درود شریف کن الفاظ سے پڑھا جائے۔ حضور ﷺ نے فرمایا کہ اس طرح پڑھا کرو۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ. اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ.

ف۔ امام نووی فرماتے ہیں کہ اگر کوئی شخص یہ قسم کھا بیٹھے کہ میں سب سے افضل درود پڑھوں گا تو اس درود کے پڑھنے سے قسم پوری ہوگی۔ پیغمبر ﷺ کی شفاعت کا نصیب ہونا اتنی بڑی سعادت ہے کہ اس کا اندازہ نہیں لگایا جاسکتا۔ اکابر نے فرمایا ہے کہ جن اعمال و اذکار پر شفاعت کا وعدہ ہے ان کو مضبوط پکڑ لینا چاہیے۔ ذیل میں بعض درود شفاعت دیے جا رہے ہیں۔ اللہ تعالیٰ ان پر عمل کی توفیق عطا فرمائے۔

(۳۱) شفاعت واجب

حضرت روبیع بن ثابت رضی اللہ عنہ کی روایت سے حضور ﷺ کا یہ ارشاد نقل کیا ہے کہ جو شخص یہ درود شریف پڑھے

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَمَةِ.

اس کے لیے میری شفاعت واجب ہے

ف۔ صبح و شام دس دس بار درود شریف پڑھنے سے بھی آپ ﷺ کی شفاعت نصیب ہوگی (فضائل درود شریف ص ۲۸)

(۳۲) مخصوص درود شریف پڑھنا

حدیث میں ہے کہ جو شخص سات جمعوں تک ہر جمعہ کو سات مرتبہ اس درود کو پڑھے اس کے لیے میری شفاعت واجب ہے

اَللّٰهُمَّ صَلِّ عَلَى مُحَمَّدٍ وَعَلَى اٰلِ مُحَمَّدٍ صَلَوةً تَكُوْنُ لَكَ رِضًا وَلِحَقِّهِ اَدَاءً وَّاعْطِهِ الْوَسِيْلَةَ وَالْمَقَامَ الْمَحْمُوْدَ الَّذِي وَعَدْتَهُ وَاَجْزِهِ عَنَّا مَا هُوَ اَهْلُهُ وَاَجْزِهِ عَنَّا مِنْ اَفْضَلِ مَا جَزَيْتَ نَبِيًّا عَنْ اُمَّتِهِ وَصَلِّ عَلَى جَمِيْعِ اِخْوَانِهِ مِنَ النَّبِيِّيْنَ وَالصَّالِحِيْنَ يَا اَرْحَمَ الرَّاحِمِيْنَ۔ (فضائل درود شریف ص ۴۷)

(۳۳) ہر نماز کے بعد

اس دُعاء کو ہر نماز کے بعد پڑھنے والے کے لیے شفاعت واجب ہو جاتی ہے

اللَّهُمَّ اعْطِ سَيِّدَنَا مُحَمَّدًا الْوَسِيلَةَ وَاجْعَلْ فِي الْمُصْطَفِيِّينَ مَحَبَّتَهُ وَفِي الْأَعْلَى دَرَجَتَهُ وَفِي الْمُقَرَّبِينَ

ذِكْرُهُ - (الحزب الأعظم بحواله كنز العمال)

(۳۴) رسول خدا ﷺ کی گواہی

ح حضرت ابو ہریرہ رضی اللہ عنہ فرماتے ہیں کہ ارشاد فرمایا جناب رسول اللہ ﷺ نے جو شخص یہ درود شریف پڑھے قیامت کے دن میں اس کے لیے گواہی دوں گا اور شفاعت کروں گا۔

اَللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ كَمَا صَلَّيْتَ عَلٰى اِبْرَاهِيْمَ وَعَلٰى اٰلِ اِبْرَاهِيْمَ وَبَارِكْ عَلٰى مُحَمَّدٍ وَعَلٰى اٰلِ مُحَمَّدٍ كَمَا بَارَكْتَ عَلٰى اِبْرَاهِيْمَ وَتَرَحَّمْ عَلٰى مُحَمَّدٍ وَعَلٰى اٰلِ مُحَمَّدٍ كَمَا تَرَحَّمْتَ عَلٰى اِبْرَاهِيْمَ وَعَلٰى اٰلِ اِبْرَاهِيْمَ۔ (طبری)

(۳۵) بوقت اذان درود

ذریعۃ الوصول میں آپ ﷺ کا یہ ارشاد منقول ہے کہ جو شخص اذان سننے کے بعد یہ درود پڑھے اس کے لیے میری شفاعت ثابت ہو جائے گی

اَللّٰهُمَّ رَبِّ هَذِهِ الدَّعْوَةُ التَّامَّةُ وَالصَّلَاةُ الْقَائِمَةُ صَلِّ عَلَى مُحَمَّدٍ عَبْدِكَ وَرَسُولِكَ وَاَعْطِهِ الْوَسِيْلَةَ وَالشَّفَاعَةَ يَوْمَ الْقِيَامَةِ۔ (القول البدیع)

(۳۶) دعائے وسیلہ پڑھنا

بخاری شریف کی ایک حدیث میں ہے کہ جو شخص اذان سننے اور یہ دُعا پڑھے

اللَّهُمَّ رَبِّ هَذِهِ الدَّعْوَةِ الثَّامَةِ وَالصَّلَاةِ الْقَائِمَةِ اِتِّ مُحَمَّدِنِ الْوَسِيْلَةِ وَالْفَضِيْلَةِ وَاَبْعَثْهُ مَقَامًا مَّحْبُوْبًا لِّذِي وَعْدَتِهِ .

اس کے لیے میری شفاعت اُتر جاتی ہے۔ مسلم شریف کی روایت میں آخر پر اِنَّكَ لَا تُخَفُّ الْمِعَاذَ بھی آیا ہے۔

(۳۷) دعا قبول ہونا

رسول اللہ ﷺ نے فرمایا کہ جو شخص مؤذن کی اذان کے وقت یہ درود شریف پڑھے گا اللہ تعالیٰ اس کی دعا قبول فرمائیں گے۔

اَللّٰهُمَّ رَبِّ هٰذِهِ الدَّعْوَةِ التَّامَّةِ وَالصَّلٰوةِ التَّائِيَةِ صَلِّ عَلٰى مُحَمَّدٍ وَاَرْضْ عَنْهُ رِضًى لَا سَخَطَ بَعْدَهٗ۔ (احمد)

(۳۸) مکمل درود شریف

حضور اکرم ﷺ نے صحابہ کرام سے ایک مرتبہ فرمایا تم مکمل درود شریف نہ پڑھا کرو۔ پھر صحابہ کرام کے دریافت کرنے پر آپ ﷺ نے یہ درود شریف تعلیم فرمایا۔ اَللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ۔ (درود و سلام کا مجموعہ ص ۱۵)

(۳۹) ایمان کی حفاظت

جو شخص پچاس مرتبہ دن میں اور پچاس مرتبہ رات میں اس درود شریف کا ورد رکھے گا تو اس کا ایمان جانے سے محفوظ ہوگا اَللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ صَلَٰةً دَائِمَةً بِدَٰوَامِكَ۔ (فضائل درود شریف ص ۲۳)